

अपनी पेशे संबंधी निपुणता को मान्यता प्राप्त कराएँ।

भूमिका

यदि आप किसी पेशे में निपुण हैं और आपको उसमें अनुभव है पर आपने उसमें आस्ट्रेलिया में अप्रेंटिसशिप नहीं की है या औपचारिक रूप से योग्यता नहीं प्राप्त की है तो आप न्यूसाउथ वेल्ज़ के पेशा प्रशिक्षण ट्राईब्यूनल (NSW Vocational Training Tribunal) (VTT) को अपनी पेशे संबंधी निपुणता के मूल्यांकन के लिए आवेदन पत्र भेज सकते हैं। यह आप हर स्थिति में कर सकते हैं चाहे आपने अपनी निपुणता औपचारिक रूप से प्राप्त की हो या अनुभव द्वारा, आस्ट्रेलिया में या फिर विदेश में।

यदि आपकी पेशे संबंधी निपुणता को VTT द्वारा मान्यता मिल जाती है तो आपको ट्रेड प्रमाणपत्र (Trade Certificate) दिया जाएगा जो पूर्ण आस्ट्रेलिया में मान्य होगा और आपको औपचारिक रूप से एक पेशेवर व्यक्ति की मान्यता प्राप्त हो जाएगी। इस प्रकार से ली गई मान्यता को संघीय व राज्य सरकार, नियोक्ताओं, यूनिवर्सों तथा प्रशिक्षण संस्थाओं का समर्थन प्राप्त है।

VTT क्या है?

न्यूसाउथ वेल्ज़ के पेशा प्रशिक्षण ट्राईब्यूनल VTT में उद्योग, पंजीकृत प्रशिक्षण संगठन तथा न्यूसाउथ वेल्ज़ के पेशा प्रशिक्षण कमीशनर के प्रतिनिधि शामिल हैं।

ध्यान दें: VTT उन लोगों की पेशे संबंधी निपुणताओं का मूल्यांकन नहीं कर सकता जो आस्ट्रेलिया प्रवासन करना चाहते हैं। प्रवासन से पूर्व की जानकारी के लिए Trades Recognition Australia से 02 6121 7456 पर संपर्क करें।

ट्रेड प्रमाणपत्र के संबंध में

मुझे ट्रेड-प्रमाणपत्र क्यों लेना चाहिए?

कई पेशों में काम करने के लिए हमेशा ट्रेड-प्रमाणपत्र होना आवश्यक नहीं है। पर वह आपको नीचे दी गई स्थितियों में बहुत उपयोगी सिद्ध हो सकता है:

- **यदि आप बेरोज़गार हैं तो,** आपके नौकरी मिलने के अवसर बढ़ जाते हैं क्योंकि प्रमाणपत्र नियोक्ताओं को बताता है कि आप के पास यह काम करने की काबलियत है। कुछ नियोक्ता केवल उन्हीं लोगों को नौकरी देते हैं जिनके पास ट्रेड-प्रमाणपत्र होता है।
- **यदि आपको तरक्की या बेहतर नौकरी चाहिए तो,** ट्रेड-प्रमाणपत्र से आपके अवसर बढ़ जाते हैं। जिनके पास ट्रेड-प्रमाणपत्र होता है उन्हें आमतौर पर अधिक वेतन मिलता है।
- **यदि आपको अपने पेशे में लाईसेन्स चाहिए तो** उसे पाने में ट्रेड-प्रमाणपत्र से मदद मिल सकती है।
- **यदि आप अपने पेशे में और अधिक शिक्षा प्राप्त करना चाहते हैं तो,** ट्रेड-प्रमाणपत्र होने पर यह किसी कोर्स में भर्ती होने में मदद कर सकता है। इससे इस कोर्स में आपको उच्च स्तर भी मिल सकता है जिससे आप इस कोर्स को जल्द समाप्त कर सकते हैं।

ट्रेड-प्रमाणपत्र के लिए कौन आवेदन-पत्र दे सकता है?

आप यदि यह प्रमाणित कर सकते हैं कि आप किसी पेशे में निपुण हैं तो आप इसके लिए आवेदन दे सकते हैं। उदाहरण के लिए आप यह प्रमाणित कर सकते हैं कि:

- इस पेशे में आपने कम से कम चार साल काम किया है (आस्ट्रेलिया में या विदेश में), या
- आपने कोई अप्रेंटिसशिप या प्रशिक्षण लिया है। आस्ट्रेलिया में या विदेश में), या
- आपने किसी मान्यता-प्राप्त उद्योग में मूल्यांकन कार्यक्रम पूरा किया है।

आवेदन-पत्र कैसे दें?

मैं अपनी पेशे संबंधी निपुणता को मान्यता प्राप्त कराने के लिए आवेदन पत्र कैसे दूँ?

इसके लिए आपको यह करना होगा:

- VTT या पास के State Trading Centre (STC) से आवेदन-पत्र लें
- आवेदन-पत्र को भरें
- पिछले छ: महीने में ली गई अपनी दो पासपोर्ट फोटों लगाएं जिनके पीछे आपने हस्ताक्षर करे हों
- किसी भी औपचारिक प्रशिक्षण का प्रमाणपत्र और साथ में उस पेशे में आपके कार्य अनुभव का प्रमाण लगाएं
- जो भी कागज़ात आप दें उसकी प्रमाणित फोटोकॉपी भी लगाएं
- आवेदन-पत्र की फ़ीस भरें
- अपना आवेदन-पत्र किसी STC या VTT को अपने आप जाकर या डाक द्वारा भेज दें।

क्या मुझे आवेदन-पत्र की फ़ीस देनी होगी?

जी हाँ। जब आप अपनी पेशे संबंधी निपुणता को मान्यता प्राप्त कराने के लिए आवेदन-पत्र देते हैं तो आपको NSW Department of Education and Training (DET) को फ़ीस देनी होगी। यदि आप को पेशे संबंधी टेस्ट देना पड़ता है या कार्य संबंधी मूल्यांकन करवाना पड़ता है तो आपको उसकी भी निर्धारित फ़ीस देनी होगी।

फ़ीस की सूची

पेशे संबंधी मान्यता प्राप्त कराने के लिए आवेदन-पत्र देना	\$150.00
पेशे संबंधी टेस्ट	\$275.00
अपील होने पर दुबारा से पेशे संबंधी टेस्ट	\$275.00
कार्य पर आधारित टेस्ट	\$275.00
ट्रेड-प्रमाणपत्र दुबारा लेने की फ़ीस	\$30.00

आप अपनी फ़ीस ऐफ़पोस, बैंक चैक, मनी ऑर्डर द्वारा या नकद दे सकते हैं। यदि आप आवेदन-पत्र डाक द्वारा भेजते हैं तो आप केवल बैंक चैक या मनी ऑर्डर द्वारा ही दे सकते हैं (नकदी नहीं ली जाएगी)। बैंक चैक व मनी ऑर्डर NSW Department of Education and Training के नाम होना चाहिए।

ध्यान दें कि फ़ीस लौटाई नहीं जाएगी। कई श्रमिक संगठन अपने सदस्यों को ट्रेड-प्रमाणपत्र प्राप्त करने के खर्च में मदद देते हैं। अधिक जानकारी के लिए Unions NSW से 02 9264 1691 पर संपर्क करें।

संपर्क करने का विवरण

अधिक जानकारी के लिए इनसे संपर्क करें:

NSW Vocational Training Tribunal Unit

Level 12
1 Oxford Street
DARLINGHURST NSW 2010
Locked Bag 53
DARLINGHURST NSW 1300

फ़ोन: 02 9266 8450

फ़ैक्स: 02 9266 8059

कार्यालय का समय: सोमवार से शुक्रवार,
प्रातः 8.30 से सांय 4.30 तक

या इंटरनेट पर जानकारी प्राप्त करें:
<http://apprenticeship.det.nsw.edu.au/>

या अपने स्थानीय State Trading Centre (STC) को 13 28 11 पर फ़ोन करें

अनुवाद सेवाएँ

अनुवाद सेवाओं के लिए संपर्क करें:

Community Relations Commission for Multicultural NSW

Level 8
175-183 Castlereagh Street
SYDNEY NSW 2000

फ़ोन: 1300 651 500